



Kunsill
tal-Unjoni Ewropea

Brussell, 19 ta' Marzu 2019
(OR. en)

7340/19

Fajl Interistituzzjonali:
2019/0055 (NLE)

COASI 40	COMPET 236
ASIE 13	RECH 162
CFSP/PESC 196	ENER 158
COHOM 33	TRANS 182
COTER 31	TELECOM 116
JAI 268	ENV 273
WTO 71	EDUC 147
FISC 163	EMPL 161
ECOFIN 282	CONOP 19

ATTI LEGISLATIVI U STRUMENTI OĦRA

Suġġett: DEĊIŻJONI TAL-KUNSILL dwar il-pożizzjoni li għandha tittiehed f'isem l-Unjoni Ewropea fil-Komitat Kongunt stabbilit permezz tal-Ftehim ta' Sħubija Strateġika bejn l-Unjoni Ewropea u l-Istati Membri tagħha, minn naħa waħda, u l-Ġappun, min-naħa l-oħra, fir-rigward tal-adozzjoni tar-Regoli ta' Proċedura għall-Komitat Kongunt

DEĊIŻJONI TAL-KUNSILL (UE) 2019/...

ta'...

**dwar il-pożizzjoni li ghandha tittiehed f'isem l-Unjoni Ewropea
fil-Kumitat Kongunt stabbilit permezz
tal-Ftehim ta' Shubija Strategika
bejn l-Unjoni Ewropea u l-Istati Membri taghha, minn naha wahda,
u l-Ġappun, min-naha l-oħra, fir-rigward tal-adozzjoni
tar-Regoli ta' Proċedura għall-Kumitat Kongunt**

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikolu 37 tiegħu,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 212(1), flimkien mal-Artikolu 218(9), tiegħu,

Wara li kkunsidra l-proposta mill-Kummissjoni Ewropea,

Billi:

- (1) Il-Ftehim ta' Shubija Strategika bejn l-Unjoni Ewropea u l-Istati Membri tagħha, minn naħa waħda, u l-Ġappun, min-naħa l-oħra¹, ("il-Ftehim") gie ffirmat f'Tokyo fis-17 ta' Lulju 2018 u gie applikat b'mod proviżorju mill-1 ta' Frar 2019.
- (2) Il-Ftehim jistabbilixxi Kumitat Kongunt li jikkoordina s-shubija globali li hija mibnija fuq il-Ftehim ("il-Kumitat Kongunt") u jipprevedi li l-Kumitat Kongunt għandu jadotta r-regoli ta' proċedura proprji (ir-"Regoli ta' Proċedura").
- (3) Ir-Regoli ta' Proċedura jenhtieg li jiġu adottati malajr kemm jista' jkun sabiex tiġi żgurata l-implimentazzjoni effettiva tal-Ftehim.
- (4) Huwa xieraq li tiġi stabbilita l-pożizzjoni li għandha tittiehed f'isem l-Unjoni fil-Kumitat Kongunt, peress li r-Regoli ta' Proċedura jiddeterminaw kif jaħdem il-Kumitat Kongunt, li għandu r-responsabbiltà li jamministra l-Ftehim u li jiżgura l-implimentazzjoni korretta tiegħu.
- (5) Għalhekk jenhtieg li l-pożizzjoni tal-Unjoni fil-Kumitat Kongunt tkun li tappoġġa l-adozzjoni tal-abbozz ta' Deċiżjoni meħmuż,

ADOTTA DIN ID-DEĊIŻJONI:

¹ ĠU L 216, 24.8.2018, p. 4.

Artikolu 1

Il-pożizzjoni li għandha tittiehed f'isem l-Unjoni fl-ewwel laqgħa tal-Kumitat Kongunt stabbilit skont l-Artikolu 42 tal-Ftehim ta' Shubija Strateġika bejn l-Unjoni Ewropea u l-Istati Membri tagħha, minn naħa waħda, u l-Ġappun, min-naħa l-oħra, fir-rigward tal-adozzjoni tar-Regoli ta' Proċedura tal-Kumitat Kongunt, għandha tkun li tappoġġa l-adozzjoni mill-Kumitat Kongunt tar-Regoli ta' Proċedura tiegħu kif stabbilit fl-abbozz ta' Deċiżjoni tal-Kumitat Kongunt mehmuz ma' din id-Deċiżjoni.

Artikolu 2

Din id-Deċiżjoni għandha tidhol fis-seħh fid-data tal-adozzjoni tagħha.

Magħmul fi Brussell,

Għall-Kunsill

Il-President
